

క్రైమ్ కౌంటర్ న్యూస్ మిర్చాలగూడ బోన్ జనపరి 10 తెలంగాణ గురుకులాలలో ప్రవేశ పరీక్షకు దరఖాస్తు చేసుకోండి

గిరిజన గురుకుల బాలర క్రిస్టియన్ యం డి ముజీబుద్దీన్ 2026 -27 విద్యా సంవత్సరానికి గాను తెలంగాణ రాష్ట్రంలోని అన్ని గురుకులాలలో ప్రవేశాలకు అర్హులైన ఎస్సీ,ఎస్టీ,బీసీ, జనతర విద్యార్థులు ఈనెల 21వ తేదీ సాయంత్రం ఐదు గంటల లోగా ఆన్లైన్ దరఖాస్తు చేసుకోవాలని తెలంగాణ గిరిజన గురుకుల సంక్షేమ పాఠశాల (బాలురు) అవంతిపురం క్రిస్టియన్ శ్రీ యం ముజీబుద్దీన్ ఒక ప్రకటనలో తెలిపారు. దరఖాస్తుచేయాల కులం, ఆదాయం ధ్రువీకరణ పత్రాలతో పాటు నివాస ధ్రువీకరణ పత్రం,బోన్పైడెన్ సర్టిఫికేట్, పరీక్ష రుసుం 100 రూపాయలు చెల్లించి దరఖాస్తు చేసుకోవాలని వారు సూచించారు. 5వ తరగతి పరీక్షలతో పాటు 6,7,8,9 తరగతులలో వినియోగ నిల్వకు కూడా భర్తీకి అవకాశం ఉందని వారు తెలిపారు.ప్రవేశ పరీక్ష ఫిబ్రవరి 22వ తేదీన ఆదివారం ఉదయం 11 గంటల నుండి మధ్యాహ్నం ఒంటిగంట వరకు నిర్వహిస్తున్నట్లు వారు తెలిపారు.

తెలంగాణలోని ప్రధాన ప్రాజెక్టులకు ఆర్థిక సాయం చేయండి..



ప్రి బడ్జెట్ సమావేశంలో ఉప ముఖ్యమంత్రి భట్టి విక్రమార్కు...క్రెమ్ కౌంటర్ న్యూస్ ప్రతినిధి తెలంగాణ స్టేట్ ఇంచార్జ్ శేఖర్ - తెలంగాణలోని ప్రధాన ప్రాజెక్టులకు ఆర్థిక సాయం చేయాలని.. కేంద్ర ఆర్థికమంత్రి నిర్మలా సీతారామన్ ఉప ముఖ్యమంత్రి భట్టి విక్రమార్కు కోరారు. శనివారం నాడు న్యూఢిల్లీలోని ఆశోకా హోటల్లో ప్రి బడ్జెట్ సమావేశం జరిగింది. ఈ సమావేశంలో పాల్గొన్న ఉప ముఖ్యమంత్రి.. ఈ మేరకు విజ్ఞప్తి చేశారు.బడ్జెట్ ముందస్తు సమావేశంలో భట్టి విక్రమార్కు మాట్లాడిన ముఖ్యమైన అంశాలు ఇలా ఉన్నాయి.తెలంగాణ ప్రభుత్వం తరపున, నా తరపున.. రాష్ట్రాలతో బడ్జెట్ ముందస్తు సంప్రదింపులు జరుపుతున్న కేంద్ర ఆర్థిక మంత్రి నిర్మల సీతారామన్ కృతజ్ఞతలు తెలుపుతున్నాను.ఒక దేశం కేంద్ర-రాష్ట్రాల సమన్వయం ద్వారానే పురోగమిస్తుంది. కేంద్ర బడ్జెట్ తయారీలో రాష్ట్రాలను భాగస్వామ్యం చేయడం ముఖ్యమైన చొరవ. ఇది సహకార సమాఖ్య స్ఫూర్తిని బలోపేతం చేస్తుంది. అభివృద్ధి చెందిన భారతదేశం వికసిత్ భారత్ లక్ష్యాన్ని సాధించడంలో సహాయపడుతుందని నేను నమ్ముతున్నాను. 2047 నాటికి దేశాన్ని 30 (తీరియన్ డాలర్ల ఆర్థిక వ్యవస్థగా మార్చాలనే భారత ప్రభుత్వ లక్ష్యాన్ని అభినందిస్తున్నాను.ప్రస్తుతం దేశ జీడీపీలో తెలంగాణ వాటా 5.1 శాతం.మా ముఖ్యమంత్రి రేవంత్ రెడ్డి నాయకత్వంలో మేము తెలంగాణ రైజింగ్ 2047 విజన్ ను అవిష్కరించాము. దీని ద్వారా తెలంగాణను ప్రస్తుతం ఉన్న 200 బిలియన్ డాలర్ల నుండి 2047 నాటికి 3 (తీరియన్ డాలర్ల ఆర్థిక వ్యవస్థగా మార్చాలని ప్రయత్నిస్తున్నాం. తద్వారా దేశ జీడీపీలో తెలంగాణ వాటాను 10 శాతానికి పెంచాలని లక్ష్యంగా పెట్టుకున్నాము.మౌలిక సదుపాయాల కల్పన కోసం తెలంగాణలో పెట్టుబడి రేటును ప్రస్తుత 37 శాతం నుంచి 50 శాతానికి జి ఎన్ డి పి లో పెంచాలి ఉంది. రాష్ట్రాల ద్రవ్య లోటు పైసల్ సెల్ డిపాజిట్ పరిమితిని ఏడాదికి కనీసం 4 శాతానికి పెంచాలి.రాష్ట్రాలకు ఇస్తున్న 50 ఏళ్ల వడ్డీ రేని రుణాలను గ్రాంట్లుగా మార్చాలని, ఆ సహాయాన్ని రెడ్డింపు చేయాలని కోరుతున్నాము.విద్య, ఆరోగ్య రంగాల కోసం సేకరించే వనరులన ఆఫ్ ఆర్ బి యం పరిమితుల నుంచి మినహాయించాలి.తెలంగాణలో ప్రస్తుతం 1000కి పైగా కులాల వారిగా రెసిడెన్షియల్ పాఠశాలలు ఉన్నాయి.మా ప్రభుత్వం 119 నియోజమవర్గాల్లో ఆధునిక వసతులతో కూడిన యంగ్ ఇండియా ఇంటిగ్రేటెడ్ రెసిడెన్షియల్ స్కూళ్లను ఏర్పాటు చేస్తోంది. ఇక్కడ అన్ని వర్గాల పిల్లలు కలిసి చదువుకుంటారు.అనేక సూపర్ స్పెషాలిటీ ఆసుపత్రులు, మెడికల్ కాలేజీలను కూడా ఏర్పాటు చేస్తున్నాము.కేంద్రం తన మొత్తం వ్యయంలో 20 శాతం కంటే ఎక్కువ రాష్ట్ర ఉమ్మడి జాబితా అంశాలపై ఖర్చు చేస్తోంది. ఇందులో 25 శాతం తగ్గించి, ఆ రూ.2.21 లక్షల కోట్లను నేరుగా రాష్ట్రాలకు బదిలీ చేయాలని సూచిస్తున్నాము.ప్రస్తుతం సెన్సులు, నర్సరీల వాటా కేంద్ర పన్ను రాబడిలో 20 శాతానికి చేరింది. దీని వల్ల 15వ ఆర్థిక సంఘం 41 శాతం పన్ను బదిలీని సిఫార్సు చేసినప్పటికీ.. రాష్ట్రాలకు కేవలం 30 శాతం మాత్రమే అందుతోంది.దాదాపు రూ1,55,000 కోట్ల సర్ ఛార్జీలను పహితక సదుపాయాల నిధికి మళ్లించాలి. లేదా వాటిని ప్రాథమిక పన్ను రేట్లలో కలిపి రాష్ట్రాలకు వాటా ఇవ్వాలి.తెలంగాణలో ప్రాంతీయ రింగ్ రోడ్ ఆర్ ఆర్ ఆర్ ప్రాజెక్టులు తక్షణమే మంజూరు చేయాలని కోరుతున్నాము.హైదరాబాద్ మెట్రో ఫేజ్ 2: దీనికి సంబంధించి త్వరగా నిర్ణయం తీసుకుని అనుమతులు ఇవ్వాలి.విద్య: హైదరాబాద్లో ఐ ఐ యం ఏర్పాటును ప్రకటించాలి. మిగిలిన జిల్లాల్లో కేంద్రీయ, జవహర్ నవోదయ విద్యాలయాలను ఏర్పాటు చేయాలి.విమానాశ్రయాలు: పెద్దపల్లి, వరంగల్, ఆదిలాబాద్, కొత్తగూడెంలో విమానాశ్రయాలను మంజూరు చేయాలి.పాలమూరు రంగారెడ్డి ఎత్తిపోతల పథకం .పి ఆర్ ఎల్ ఐ దీనిని జాతీయ ప్రాజెక్టుగా గుర్తించాలి.ఇతర నిధులు: మూసీ రివర్ డ్రంట్ డెవలప్ మెంట్ కోసం రూ14,100 కోట్లు, రేడియల్ రోడ్ల కోసం రూ45,000 కోట్లు, హైదరాబాద్ మురుగునీటి పారుదల ప్రణాళిక కోసం రూ17,212 కోట్లు కేటాయించాలి.సహకార సమాఖ్య స్ఫూర్తితో మా అభ్యర్థనలను సానుకూలంగా పరిశీలిస్తారని ఆశిస్తున్నాము.. అని ఉప ముఖ్యమంత్రి భట్టి విక్రమార్కు స్పష్టం చేశారు.

ఒక్కో కోడి రూ.2 లక్షలు..



సంక్రాంతి పండుగ వేళ ఆంధ్రప్రదేశ్లో జరిగే కోడి పండల కోసం తెలంగాణలోని భద్రాద్రి కొత్తగూడెం, ఖమ్మం జిల్లాల కోళ్లకు భారీ గిరాకీ ఏర్పడింది. అశ్వారావుపేట, దమ్మపేట పరిధిలోని ఆయల్ పామ్ తోటలు ఇప్పుడు పండెం కోళ్ల ప్రధాన ఉత్పత్తి కేంద్రాలుగా మారాయి. ఇక్కడ అసీర్, నెమలి, కాకి, దేగ వంటి జాతి కోళ్లకు బాదం, జీడిపప్పు, మాంసం వంటి బియ్యన ఆహారం ఇచ్చి ప్రత్యేకంగా శిక్షణ ఇస్తారు. ఒక్కో కోడి ధర 5 వేల నుండి 2 లక్షల రూపాయల వరకు వలుకుతుంది. సంక్రాంతి పండుగ వస్తోందంటే చాలు తెలుగు రాష్ట్రాల్లో కోడి పండాల సందడి మొదలవుతుంది. ముఖ్యంగా ఆంధ్రప్రదేశ్లో జరిగే పండాల్ కోసం తెలంగాణలోని ఖమ్మం, భద్రాద్రి కొత్తగూడెం జిల్లాల్లో పెంచే పండెం కోళ్లకు విపరీతమైన గిరాకీ ఏర్పడింది. ఈ జిల్లాల్లోని మారుమూల ఆయల్ పామ్ తోటలు ఇప్పుడు పండెం కోళ్ల తయారీ కేంద్రాలుగా (టీడీఎస్ సెంటర్లు) మారిపోయాయి.ఆయల్ పామ్ తోటల్లో సీక్రెట్ గా శిక్షణ..భద్రాద్రి కొత్తగూడెం జిల్లాలోని అశ్వారావుపేట, దమ్మపేట, చంద్రగింగడ వంటి మండలాల్లో విస్తారంగా ఉన్న ఆయల్ పామ్ తోటలు కోళ్ల పెంపకానికి అనువుగా మారాయి. తోటల చుట్టూ ఫెన్సింగ్ వేసి.. సీక్రెట్ గా పెడ్లను నిర్మించి కోళ్లకు శిక్షణ ఇస్తున్నారు. అశ్వారావుపేట, దమ్మపేట మండలాల్లోనే ఇలాంటివి సుమారు 150కి పైగా ఫామ్ హౌస్ లు ఉన్నాయని అంచనా. ఇక్కడ పెరిగే కోళ్ళు బలంగా, చురుగ్గా ఉంటాయనే నమ్మకంతో పండెం రాయుళ్ళు వీటిని మూడు నెలల ముందే బుక్ చేసుకుంటారు. పండెం కోళ్ల తయారీలో వాటి రంగు, జాతికి చాలా ప్రామాణ్యత ఉంటుంది. వీటిని కేవలం పళ్ళుల్లా కాకుండా, యుద్ధ వీరుల్లా పెంచుతారు. భారతీయ దేశీ జాతి అయిన ‘అసీర్’ పండాల్ కు అత్యంత ప్రసిద్ధి. కోళ్ల రంగును బట్టి వాటిని నెమలి (మల్లిపుల్ కల్వర్), కాకి (నలుపు), దేగ (ఎరుపు), కోడి (తెలుపు) అని పిలుస్తారు. వీటిలో రసంగి, అట్రాసి, పద్మ వంటి ఉప రకాలు కూడా ఉన్నాయి. ఇటీవల పెరుగుదల వంటి విదేశీ జాతులను కూడా సంతకం చేసి కొత్త రకాలను సృష్టిస్తున్నారు. పండెం కోళ్లకు ఇచ్చే ఆహారం మనుషుల కంటే ఖరీదైనదిగా ఉంటుంది. బలం కోసం వీటికి బాదం పప్పులు, జీడిపప్పు, ఉడికించిన కోడిగుడ్డు, రాగులు, మటన్ కీమా వంటి పోషకాహారాన్ని అందిస్తారు. ఒక కోడిపై ఏడాదికి సుమారు 10 వేల నుండి 30 వేల రూపాయల వరకు ఖర్చు చేస్తారు.పండెం కోడి నాణ్యతను బట్టి దాని ధర 5 వేల రూపాయల నుండి మొదలై గరిష్ఠంగా 2 లక్షల రూపాయల వరకు వలుకుతుంది. భారతదేశంలో జంతు హింస నిరోధక చట్టం 1960 ప్రకారం కోడి పండాలు నిర్వహించడం చట్టవిరుద్ధం. 2018లో సుప్రీంకోర్టు కత్తులు కట్టుకుండా.. బెట్టింగులు లేకుండా సంప్రదాయబద్ధంగా పండాలు నిర్వహించుకోవచ్చని అనుమతించింది. కానీ..



మిత్రుని కుటుంబానికి ఆర్థిక సహాయం



ఓపెన్ ఐస్ సానైటీ సేవా సంస్థ తరపున ప్రతినెల 1500 రూపాయలు 2 సంవత్సరాల వరకు ఇస్తామని హామీ ఇచ్చిన సులువ శ్రీసుక్రెమ్ కౌంటర్ న్యూస్ హజారత్ నగర్ జనవరి 10 సూర్యాపేట జిల్లా హజారగర్నగర్14 వార్డు తిలక్ నగర్ కి చెందిన బైరత్.వెంకయ్య పరమపదించారు, వారి కుటుంబానికి చైతన్య భారత్ డిగ్రీ కళాశాల పూర్వ విద్యార్థులు (2001-04 బ్యాచ్) 15,000 రూపాయల ఆర్థిక సహాయాన్ని శనివారం అందజేయడం జరిగింది.అదేవిధంగా ఓపెన్ ఐస్ సానైటీ స్వచ్ఛంద సేవా సంస్థ తరపున 50 kg లబియ్యన్ని అందజేశారు. దీంతోపాటు సానైటీ తరపున ప్రతినెల 1500 రూపాయలు పెన్షన్ రూపంలో 2సంవత్సరాల వరకు ఇస్తామని ప్రధాన కార్యదర్శి సులువ. శ్రీసు తెలిపారు.వారి పెద్ద కూతురు ఇంజనీరింగ్ రెండవ సంవత్సరం, చిన్న కూతురు ఇంటర్మీడియట్ రెండవ సంవత్సరం చదువుతున్నారు. వెంకయ్య పులిచింతల ప్రాజెక్టు దగ్గర ఒక సిమెంట్ ఫ్యాక్టరీ స్కూల్లో ప్రైవేటు టీచర్ గా పనిచేస్తూ ఉండేవాడు. ఇప్పుడు ఆదాయాన్ని ఆర్థించే కుటుంబ యజమాని ని కోల్పోవడంతో ఆ కుటుంబం దిక్కుతోచని స్థితిలో ఉన్నది ఇప్పటికిప్పుడేజ్ఞాతంతు పెన్షన్ వచ్చే అవకాశం లేకపోవడంతో ఆ కుటుంబానికి అందగా ఉండాలనే ఉద్దేశంతోజ్ఞా సహాయం చేసినట్లు తెలిపారు. పట్టణంలోని ప్రముఖులు, దాతలు, స్వచ్ఛంద సేవా సంస్థలు ఈ కుటుంబాన్ని ఆదుకోవాలని కోరారు. ఆర్థిక సహాయం చేసిన మిత్రులు మోతిలాల్, స్వస్థ, శ్రీసు, పావని, నవీంద్ర, శంకర్, హరిత ఉన్నారు.ఈ కార్యక్రమంలో సానైటీ సభ్యులు సులువ శ్రీసు,బానోక మోతిలాల్,సులువ చంద్రశేఖర్,కోల్లపూడి దయాకర్,డివిఎస్ఆర్ (ట్రస్ట్ దగ్గరపాటి బాబురావు తిలక్ నగర్ కు చెందినజ్ఞాతీతొట్టి ఇర్వియ,మామిడి ఇమ్మాయియేల్,కోల్లపూడి ఏనురత్నం,కోల్లపూడి కళ్యాణ్చేమూర ఏను, సోమగాని సుజాత,కృష్ణ ,బల శీసు తదితరులు పాల్గొన్నారు.

రూ.3 వేల కోట్ల ఖలువ చేసే ప్రభుత్వ భూమిని కాపాడిన హైద్రా..



హైదరాబాద్ మియాపూర్ మక్తా మహబూబ్ పేటలో హైద్రా భారీ అపరేషన్ నిర్వహించి.. సుమారు 3 వేల కోట్ల రూపాయల విలువైన ప్రభుత్వ భూమిని కాపాడింది. శేరిలింగంపల్లి మండలం సర్వే సంబర్ 44లోని 15 ఎకరాల స్థలాన్ని ఆక్రమణల నుండి విముక్తి చేసింది. గతంలో ఇక్కడి చెరువు కట్టపై ఉన్న 18 అక్రమ పెట్టర్లను తొలగించిన అధికారులు.. తాజాగా తప్పుడు పత్రాలతో కట్టాకు యత్నించిన ఇమ్రాన్ అనే వ్యక్తిపై కేసు నమోదు చేశారు. ఈ భూమికి సంబంధించి అక్రమ రిజిస్ట్రేషన్లకు సహకరించిన సబ్ రిజిస్ట్రార్ పై కూడా చర్యలు తీసుకున్నారు. తెలంగాణ రాజధాని హైదరాబాద్లో ప్రభుత్వ భూముల రక్షణే ధ్యేయంగా పనిచేస్తున్న హైద్రా. మియాపూర్ ప్రాంతంలో మరో భారీ విజయాన్ని నమోదు చేసింది. రంగారెడ్డి జిల్లా శేరిలింగంపల్లి మండలం మియాపూర్ మక్తా మహబూబ్ పేటలో సుమారు 3 వేల కోట్ల రూపాయల విలువైన ప్రభుత్వ భూమిని ఆక్రమణదారుల చెర నుండి విముక్తి చేసింది. ఈ ఆపరేషన్ నగరం చుట్టుపక్కల ఉన్న భూ మాఫియాకు గట్టి హెచ్చరికగా నిలిచింది.మియాపూర్ సర్వే సంబర్ 44లో ఉన్న 15 ఎకరాల అత్యంత విలువైన ప్రభుత్వ భూమిని హైద్రా అధికారులు తాజాగా స్వాధీనం చేసుకున్నారు. గతంలో హైద్రా ప్రజావాణికి అందిన ఫిర్యాదుల ఆధారంగా కమిషనర్ ఏపీ రంగనాథ్ ఆదేశాల మేరకు ఈ చర్యలు చేపట్టారు. ఇదే సర్వే సంబర్ పరిధిలో గతంలోనే 5 ఎకరాలను స్వాధీనం చేసుకున్న అధికారులు.. తాజాగా మిగిలిన భూమిని కూడా కాపాడారు. మియాపూర్ - బాచుపల్లి ప్రధాన రహదారికి అనుకుని ఉన్న చెరువు కట్టపై అక్రమంగా నిర్మించిన 18 పెట్టర్లను ఇప్పటికే నేలమట్టం చేశారు. సర్వే సంబర్ 159కి చెందిన తప్పుడు పత్రాలతో సర్వే సంబర్ 44లోని భూమిని కట్టా చేయడానికి ప్రయత్నించిన ఇమ్రాన్ అనే వ్యక్తిపై అధికారులు క్రిమినల్ కేసు నమోదు చేశారు. సుమారు 43 ఎకరాల ప్రభుత్వ భూమిని తప్పుడు రిజిస్ట్రేషన్ల ద్వారా కాజీయాలని చూసిన వైనం అధికారుల విచారణలో వెలుగు చూసింది.ఈ భూమి స్వాధీనం వెనుక అధికారుల పక్కపుదీ వ్యూహం ఉంది. అక్రమ రిజిస్ట్రేషన్లకు సహకరించిన సబ్ రిజిస్ట్రార్ పై వేటు వడిన నేపథ్యంలో.. హైద్రా తన విచారణను మరింత వేగవంతం చేసింది. స్వాధీనం చేసుకున్న 15 ఎకరాల భూమి చుట్టూ అధికారులు వెంటనే ఫెన్సింగ్ ఏర్పాటు చేశారు. ఇది ప్రభుత్వ భూమి అని, ఇక్కడ కట్టాలకు గురైన ప్రభుత్వ స్థలాలను తిరిగి స్వాధీనం చేసుకుని.. అక్కడ ప్రజలకు ఉపయోగపడే పార్కులు, కమ్యూనిటీ హాల్లు లేదా చెరువుల పునరుద్ధరణ పనులు చేపట్టాలని హైద్రా భావిస్తోంది. మియాపూర్ వంటి ఖరీదైన ప్రాంతాల్లో భూముల ధరలు అకాశాన్ని తాకుతుండటంతో కట్టాదారులు కన్నేస్తున్నారు. అందుకే శాటిలైట్ మ్యాపింగ్, డ్రైతస్కాయి పరిశీలన ద్వారా నిరంతరం నిఘా ఉంచుతున్నారు. భవిష్యత్తులో కూడా హైద్రా ప్రజావాణి ద్వారా వచ్చే ఫిర్యాదులను తక్షణం పరిష్కరిస్తూ.. విలువైన ప్రజా ఆస్తులను కాపాడటమే తమ ప్రాధాన్యతని అధికారులు స్పష్టం చేశారు.



మున్సిపల్ ఎన్నికల బరిలో జనసేన పోటీ..



తెలంగాణ మున్సిపల్ ఎన్నికల బరిలోకి జనసేన పార్టీ సంచలన ఎంట్రీ ఇచ్చింది. అధికార కాంగ్రెస్, ప్రతిపక్ష బీఆర్ఎస్, బీజేపీల మధ్య సాగుతున్న త్రిముఖ పోరులో పవన్ కల్యాణ్ నేతృత్వంలోని జనసేన ఒంటరిగా పోటీ చేయాలని నిర్ణయించుకుంది. పార్టీని క్షేత్రస్థాయిలో బలోపేతం చేసేందుకు బూత్ స్థాయి కమిటీలను ఏర్పాటు చేస్తామని.. త్వరలోనే ఎన్నికల కార్యచరణ ప్రకటిస్తామని జనసేన అధిష్టానం స్పష్టం చేసింది. సర్పంచ్ ఎన్నికల ఫలితాల తర్వాత జరుగుతున్న ఈ పురపాలక ఎన్నికలు అన్ని పార్టీలకు ప్రతిష్టావ్యతంగా మారాయి. తెలంగాణ రాజకీయం ముఖచిత్రం ఇప్పుడు మున్సిపల్ ఎన్నికల వేడితో రసవత్తరంగా మారింది. అధికార కాంగ్రెస్ పార్టీ, ప్రతిపక్ష బీఆర్ఎస్, బీజేపీల మధ్య సాగుతున్న త్రిముఖ పోరులోకి ఇప్పుడు జనసేన పార్టీ సంచలన ఎంట్రీ ఇచ్చింది. ఇటీవల ముగిసిన సర్పంచ్ ఎన్నికల ఫలితాల ఉత్సాహంతో పార్టీలన్నీ పురపాలక ఎన్నికలకు సిద్ధమవుతున్న వేళ.. పవన్ కల్యాణ్ నాయకత్వంలోని జనసేన ఒంటరిగా బరిలోకి దిగుతున్నట్లు ప్రకటించడం రాజకీయ వర్గాల్లో చర్చనీయాంశమైంది.తెలంగాణలో పార్టీని క్షేత్రస్థాయి నుంచి బలోపేతం చేయడమే లక్ష్యంగా జనసేన అధిష్టానం ఈ నిర్ణయం తీసుకుంది. గత ఎన్నికల్లో బీజేపీతో కలిసి సాగిన జనసేన.. ఈసారి త్వరలో తెలంగాణలో నిర్వహించనున్న మున్సిపల్ ఎన్నికల్లో సొంతంగా పోటీ చేయాలని భావిస్తోంది. పార్టీని సంస్కారగతంగా బలోపేతం చేసేందుకు గాను బూత్ స్థాయి నుండి కమిటీలను ఏర్పాటు చేయాలని నిర్ణయించింది. జనవరి 10వ తేదీన విడుదల చేసిన ప్రకటనలో.. జనసేనకులు, వీరమహిళలు ఎన్నికల ప్రచారానికి సమరోత్సాహంతో సిద్ధం కావాలని పార్టీ పిలుపునిచ్చింది. జనసేన పోటీ వల్ల ప్రధానంగా పట్టణ ప్రాంతాల్లో ఓట్లు చీలిపోయే అవకాశం ఉంది. ఇది అధికార కాంగ్రెస్ లేదా ప్రతిపక్ష బీజేపీ, బీఆర్ఎస్ లలో ఏ పార్టీకి నష్టం కలిగిస్తుందనేది ఇప్పుడు రాజకీయ విశ్లేషకులకు అంతుచిక్కని ప్రశ్నగా మారింది. మున్సిపల్ ఎన్నికలు పార్టీ గుర్తుపై జరుగుతాయి కాబట్టి.. ఇది ప్రతి పార్టీకి ప్రతిష్టాత్మకమైన అంశంగా చెప్పుకోవచ్చు. సర్పంచ్ ఎన్నికల్లో అత్యధిక స్థానాలు దక్కించుకున్న కాంగ్రెస్.. అదే ఊపును కొనసాగించాలని భావిస్తోంది. ప్రభుత్వ పథకాలు, రుణమాఫీ వంటి అంశాలను ప్రజల్లోకి తీసుకెళ్లి పట్టణ ఓటర్లను ఆకట్టుకోవాలని చూస్తోంది. సర్పంచ్ ఎన్నికల్లో రెండో స్థానంలో నిలిచిన బీఆర్ఎస్, మున్సిపల్ ఎన్నికల ద్వారా తమ పట్టును మళ్ళీ నిరూపించుకోవాలని వ్యూహాలు రచిస్తోంది. ముఖ్యంగా జీహెచ్ఎస్సీ పరిసర ప్రాంతాల్లోని మున్సిపాలిటీలపై గులాబీ పార్టీ భారీ ఆశలు పెట్టుకుంది. ఏపీలో కూలమి అధికారంలోకి వచ్చిన తర్వాత తెలంగాణలో కూడా జనసేన పట్ల యువతలో ఆసక్తి పెరిగింది. ఈ ఆదరణను ఓట్లుగా మార్చుకునేందుకు పవన్ కల్యాణ్ పక్కపుదీ కార్యాచరణను సిద్ధం చేస్తున్నారు. పార్టీ కమిటీ ఏర్పాటు ద్వారా కార్యకర్తల్లో సూతరోత్సాహం నింపడమే కాకుండా.. త్వరలో ప్రకటించబోయే ఎన్నికల మ్యానిఫెస్టోపై కూడా అందరి కళ్ళు ఉన్నాయి. మెత్తానికి జనసేన రాకతో తెలంగాణ మున్సిపల్ ఎన్నికలు కేవలం మూడు పార్టీల మధ్య కాకుండా చతుర్ముఖ పోరాటా మారే సూచనలు కనిపిస్తున్నాయి.

విద్యార్థుల సుంచి వసతి దాకా..



సిద్దిపేట జిల్లా కొండపాకలోని శ్రీసత్యసాయి ప్రశాంతి నికేతనం బాల మందిర (ట్రస్టు) పేద విద్యార్థులకు ఉచిత విద్య, వసతిని అందిస్తోంది. ‘వన్ వరల్డ్ వన్ ఫ్యామిలీ మిషన్’ ద్వారా 6వ తరగతి నుంచి ఇంటర్ వరకు ఇంగ్లీష్ మీడియంలో నియోస్ విధానంలో బోధన సాగుతుంది. అకడమిక్ విద్యతో పాటు సంగీతం, నాట్యం, డ్రైవింగ్, వంటలు, జీవన నైపుణ్యాల్లో శిక్షణ ఇస్తారు. ఉన్నత చదువుల కోసం డిగ్రీ, పీజీ, పీహెచ్డీ కోర్సులను కూడా ఉచితంగా పూర్తి చేయవచ్చు. ఈ నెల 20వ తేదీ వరకు ప్రవేశాలకు అవకాశం ఉంది. ఆసక్తి గల విద్యార్థులు అప్లైన్ చేసే దరఖాస్తు చేసుకోవాలని ప్రిన్సిపల్ పూర్ణిమ సూచించారు. సిద్దిపేట జిల్లా కొండపాక మండల కేంద్రంలో పేద విద్యార్థుల పాలిట వరంగా మారిన శ్రీసత్యసాయి ప్రశాంతి నికేతనం బాల మందిర (ట్రస్టు, రాబోయే విద్యా సంవత్సరానికి సంబంధించి ప్రవేశాల ప్రకటన విడుదల చేసింది. వన్ వరల్డ్ వన్ ఫ్యామిలీ మిషన్ ద్వారా నిరుపేద విద్యార్థులకు అత్యున్నత స్థాయి విద్యను, వసతిని పూర్తి ఉచితంగా అందించడమే ఈ సంస్థ ప్రధాన లక్ష్యం. గ్రామీణ విద్యార్థులకు ఈ సేవా క్రమస్థితి చదువుకునేందుకు అధిక ప్రాధాన్యతను ఇస్తున్నాడు. దాదాపు 12 ఎకరాల సువిశాల ప్రాంగణంలో ప్రకృతి ఒడిలో ఈ విద్యాసంస్థ నడుస్తోంది.ప్రస్తుతం ఆరవ తరగతిలో చేరాలనుకునే విద్యార్థుల కోసం నోటిఫికేషన్ వెలువడింది. నేషనల్ ఇన్స్టిట్యూట్ ఆఫ్ ఓపెన్ స్కూలింగ్ విధానాన్ని అనుసరిస్తూ.. ఆరవ తరగతి నుండి ఇంటర్మీడియట్ వరకు ఆంగ్ల మాధ్యమంలో బోధన సాగుతుంది. ఈ నెల 20వ తేదీ వరకు అప్లైన్ చేసే దరఖాస్తులు సమర్పించవచ్చని కళాశాల ప్రిన్సిపల్ పూర్ణిమ తెలిపారు. కేవలం ఒక జత దుస్తులతో వచ్చే విద్యార్థులకు మిగిలిన అన్ని అవసరాలను (ట్రస్టు చూసుకుంటుంది. ఈ గురుకులంలో అడ్మిషన్ దొరికితే చదువుతో పాటు.. విద్యార్థులను భావి భారత పౌరులుగా తీర్చిదిద్దేందుకు విభిన్న శిక్షణలు ఇస్తారు. విద్యార్థుల అభిరుచిని బట్టి సంగీతం, నాట్యం, వివిధ రకాల క్రీడల్లో నైపుణ్యం పెంచుతారు. కంప్యూటర్ అప్లికేషన్స్ నేర్పిస్తూ సాంకేతిక పరిజ్ఞానాన్ని అందిస్తారు.నిత్య జీవితంలో అవసరమయ్యే వంటలు చేయడం, వాహనాలు నడవడం (డ్రైవింగ్), కమ్యూనికేషన్ స్కిల్స్ వంటి వాటిపై ప్రత్యేక దృష్టి సారిస్తారు. ఇంటర్మీడియట్ తర్వాత కూడా శ్రీసత్యసాయి యూనివర్సిటీ షర్ హ్యూమన్ ఎక్స్లెన్స్ ద్వారా డిగ్రీ, పీజీ, పీహెచ్డీ వరకు ఉచితంగా చదువుకునే అవకాశం ఉంది.పీజీ చదువుతున్న విద్యార్థులకు ఆర్థికంగా అందగా ఉండేందుకు ప్రతి నెలా ఫ్లైబ్యాండ్ లేదా ఉపకార వేతనం కూడా అందజేస్తారు. డిగ్రీ పూర్తయిన తర్వాత ప్రపంచవ్యాప్తంగా ఉన్న ఈ మిషన్ సేవా కేంద్రాల్లో రెండేళ్ల పాటు ఇంటర్మీడియట్ చేసే అవకాశం కల్గిస్తారు. దీని ద్వారా విద్యార్థులకు సామాజిక సేవపై అవగాహన పెరుగుతుంది. భారతీయ సాహిత్య ధర్మాన్ని అనుసరిస్తూ భగవద్గీత, ఉపనిషత్తులు, పురాణాల బోధన ద్వారా నైతిక విలువలను పెంపొందించడం ఇక్కడి ప్రత్యేకత.ఆర్థిక గల విద్యార్థులు ఈ సదవకాశాన్ని వినియోగించుకోవాలని నిర్వాహకులు కోరుతున్నారు. పూర్తి వివరాలకు శ్రీసత్యసాయిలోకసేవా గురుకులం అనే వెబ్సైట్ నందర్నించవచ్చు. ఈ సేవా క్రమస్థి ట్రాంచ్ లు ఒక్క సిద్దిపేటలోనే కాకుండా.. తమిళనాడులో ఒకటి, కర్ణాటకలో 17 జిల్లాల్లో ఉన్నాయి.





‘శ్రీనివాస మంగాపురం’ ఫస్ట్ లుక్ రిలీజ్..



ఇంటెన్స్ కథనాలతో గుర్తింపు పొందిన దర్శకుడు అజయ్ భూపతి దర్శకత్వంలో ఘట్టమనేని కుటుంబం నుంచి జయకృష్ణ ఘట్టమనేని హీరోగా తెరంగేట్రం చేస్తున్న చిత్రం శ్రీనివాస మంగాపురం. తాజాగా విడుదలైన ఫస్ట్ లుక్ ను మహేశ్ బాబు ఆవిష్కరించారు. మోటార్ సైకిల్ పై గన్ తో ఇంటెన్స్ లుక్ తో కనిపించిన జయకృష్ణ సినిమాపై అంచనాలు పెంచాడు. లవ్ ఉమిస్టర్ బ్యాక్ డ్రావ్ తో తెరకెక్కుతున్న ఈ సినిమా తొలి షెడ్యూల్ పూర్తవగా, సుమారు 30 తాళానికి పైగా షూటింగ్ ముగిసింది. సంత్రాంతి తర్వాత తదుపరి షెడ్యూల్ ప్రారంభం కానుంది. తెలుగు సినీ పరిశ్రమలో రా, ఇంటెన్స్ కథనాలతో తనకంటూ ప్రత్యేకమైన బ్రాండ్ ను క్రియేట్ చేసుకున్న దర్శకుడు అజయ్ భూపతి మరోసారి వార్తల్లో నిలిచారు. “= 100”తో యువతను షేక్ చేసిన ఆయన, “మహాసముద్రం”తో విమర్శలు ఎదుర్కొన్నప్పటికీ, “మంగళవారం”తో మళ్లీ తన మార్క్ ను రుజువు చేసుకున్నారు. ఇప్పుడు ఆయన దర్శకత్వంలో ఘట్టమనేని కుటుంబం నుంచి కొత్త హీరోగా జయకృష్ణ ఘట్టమనేని తెరంగేట్రం చేయబోతుండటం ఇండస్ట్రీలో ఆసక్తిని పెంచింది. సూపర్ స్టార్ కృష్ణ మనవడు, రమేష్ బాబు కుమారుడైన జయకృష్ణ ఘట్టమనేని తొలి సినిమాతో అజయ్ భూపతి లాంటి దర్శకుడు ఎంటీ కావడం అంచనాలను అమాంతం పెంచేసింది. ఈ కాంటిన్ షన్ తో తెరకెక్కుతున్న సినిమాకు ‘శ్రీనివాస మంగాపురం’ అనే టైటిల్ ఖరారైంది. అక్కినిదత్ సమర్థణలో, పి. కిరణ్ నిర్మాణంలో ‘చందమామ కథలు’ బ్యానర్ పై ఈ చిత్రం రూపొందుతోంది. లవ్ అండ్ మిస్టర్ బ్యాక్ డ్రావ్ తో, అజయ్ భూపతి ఫైర్ తగ్గట్టుగా ఇంటెన్స్ న్యూరేషన్ తో ఈ సినిమా ప్రేక్షకుల ముందుకు రానుందని మొదటి అనౌన్స్ మెంట్ నుంచే స్పష్టమైంది. హీరోయిన్ గా బాలీవుడ్ బ్యూటీ రాషా తదాని నటిస్తుండటం కూడా ఈ ప్రాజెక్ట్ పై క్యూరియాసిటీని పెంచింది. తాజాగా విడుదలైన ఫస్ట్ లుక్ పోస్టర్ సినిమాపై అంచనాలను మరింత పెంచేసింది. ఈ ఫస్ట్ లుక్ ను జయకృష్ణ బాబాయి, సూపర్ స్టార్ మహేశ్ బాబు అధికారికంగా ఆవిష్కరించడం సినిమాకు అదనపు హైప్ తీసుకొచ్చింది. అంటూ మహేశ్ బాబు చేసిన ట్వీట్ సోషల్ మీడియాలో వైరల్ గా మారింది. ఫస్ట్ లుక్ తో జయకృష్ణ లుక్ ప్రత్యేకంగా ఆకట్టుకుంటోంది. మోటార్ సైకిల్ పై దూసుకెళ్తూ, చేతిలో గన్ తో కనిపించిన తీరు చూస్తే ఇది సాధారణ లవ్ స్టోరీ కాదని స్పష్టమవుతోంది. ముఖంలో ఇంటెన్సిటీ, కళ్లలో అగ్రహం, బాడీ లాంగ్వేజ్ తో కాన్ఫిడెన్స్ కనిపిస్తోంది. ఫ్రేమ్ మొత్తం డైసెమిక్ గా, రా ఫీలింగ్ తో ఉండటం అజయ్ భూపతి మార్క్ ను గుర్తు చేస్తోంది. కొత్త హీరో అయినప్పటికీ, జయకృష్ణ ప్రెజెన్స్ తో కాన్ఫిడెన్స్ కనిపిస్తోందని సినీ వర్గాలు అభిప్రాయపడుతున్నాయి. పోస్టర్ చూస్తే పాత్ర డెవ్ లో కూడినదే కాకుండా, యాక్షన్ తో పాటు ఎమోషనల్ షేడ్స్ కూడా ఉండనున్నాయన్న హిందీ ఇస్తోంది. ఇక షూటింగ్ విషయానికి వస్తే, ఈ సినిమా తొలి షెడ్యూల్ ఇప్పటికే పూర్తి అయింది. తెలంగాణ, మధ్యప్రదేశ్, కర్ణాటకలో జరిగిన ఈ షెడ్యూల్ లో కీలక సన్నివేశాలతో పాటు కొన్ని పాటలను కూడా చిత్రీకరించారు. ఇప్పటివరకు వచ్చిన అప్ టు టు పై మేకర్స్ పూర్తి సంతుప్తిగా ఉన్నారని తెలుస్తోంది. సంత్రాంతి తర్వాత నెక్స్ట్ షెడ్యూల్ ప్రారంభం కానుండగా, ‘శ్రీనివాస మంగాపురం’ ఈ ఏడాదే రిలీజ్ కానుందన్న వార్తలతో అంచనాలు మరింత పెరిగాయి.



‘ది రాజా సాబ్’ ఫస్ట్ డే కలెక్షన్లు ఎంతంటే?



రెబల్ స్టార్ ప్రభాస్ నటించిన ది రాజా సాబ్ మిక్స్ నుంచి నెగటివ్ రివ్యూలు వచ్చినప్పటికీ బాక్సాఫీస్ వద్ద భారీ ఓపెనింగ్ నమోదు చేసింది. మారుతి దర్శకత్వంలో తెరకెక్కిన ఈ సినిమా తొలి రోజు భారత్ లో సుమారు రూ. 64 కోట్లకు పైగా వసూలు చేసినట్లు అంచనా. ప్రీమియర్ షోల ద్వారానే రూ. 8 కోట్లకు మించి ఆదాయం వచ్చింది. ఏపీఓతెలంగాణలో కలిపి దాదాపు రూ. 50 కోట్లకు పైగా గ్రాస్ వసూళ్లు నమోదు అయ్యాయి. ఓవర్సీస్ లో 25 ఉ30 కోట్ల మధ్య గ్రాస్ రాబట్టే అవకాశముందని ట్రేడ్ వర్గాలు చెబుతున్నాయి. మొత్తం మీద తొలి రోజు ప్రపంచవ్యాప్తంగా వసూళ్లు రూ. 90 కోట్లను దాటినట్లు సమాచారం. ప్రభాస్ నటించిన తాజా చిత్రం ‘ది రాజా సాబ్’ భారీ అంచనాల మధ్య థియేటర్లలోకి అడుగుపెట్టింది. రోమాంటిక్ హీరో కామెడీ జానర్ తో తెరకెక్కిన ఈ సినిమా విడుదలైన మొదటి రోజు నుంచే థియేటర్ల వద్ద సందడి నెలకొంది. కథ, స్క్రీన్ ప్లే విషయంలో మిక్స్ నుంచి నెగటివ్ రివ్యూలు వచ్చినప్పటికీ, ప్రేక్షకుల హాజరు మాత్రం గణనీయంగా కనిపించింది. ముఖ్యంగా ప్రభాస్ ను చాలా కాలం తర్వాత పుల్ ఎనర్జీతో, వినోదాత్మక పాత్రలో చూసిన అభిమానులు థియేటర్లకు పెద్ద సంఖ్యలో తరలివచ్చారు. ఇది మరోసారి ప్రభాస్ స్టార్ డమ్ ఎంత బలంగా ఉందో చాటిచెప్పింది. దర్శకుడు మారుతి తెరకెక్కించిన ఈ సినిమాకు తొలి రోజు థియేటర్లలో మంచి రెస్పాన్స్ వచ్చింది. మాన్ సెంటర్ లో మార్నింగ్ షోల నుంచే హౌస్ ఫుల్ బోర్డులు దర్శనమిచ్చాయి. ఫ్యాన్స్ షోలలో సంబరాలు, కబోట్లు, బ్యానర్లు కనిపించగా, ఫ్యామిలీ ఆడియన్స్ కూడా క్రమంగా థియేటర్లకు రావడం ప్రారంభించారు. టాక్ ఎలా ఉన్నా, ఓపెనింగ్ డే కలెక్షన్స్ విషయంలో మాత్రం ‘ది రాజా సాబ్’ అంచనాలను మించిన స్థాయిలో రాబించిందని ట్రేడ్ వర్గాలు చెబుతున్నాయి. ‘ది రాజా సాబ్’కి ఫస్ట్ డేనే అడ్వాన్స్ బుకింగ్స్ ద్వారా 10 లక్షల టికెట్లు సేల్ కావడం ఒక రికార్డుగా చెబుతున్నారు. ఈ నేపథ్యంలోనే ప్రీమియర్ షోలతో కలిపి ఈ సినిమా మొదటి రోజే భారీ వసూళ్లు నమోదు చేసింది. సాక్సిల్స్ వెబ్ సైట్ అంచనాల ప్రకారం ప్రీమియర్స్ ద్వారానే రూ. 9 కోట్లకు పైగా ఆదాయం వచ్చింది. తొలి రోజు మొత్తం భారత్ లో సుమారు రూ. 64 కోట్లకు పైగా కలెక్షన్స్ వసూలు చేసింది. ఇందులో ప్రధాన వాటా తెలుగు రాష్ట్రాలదే కావడం గమనార్హం. ఆంధ్రప్రదేశ్, తెలంగాణలో కలిపి దాదాపు రూ. 56 కోట్లకు పైగా వసూళ్లు వచ్చినట్లు ట్రేడ్ అంచనా వేస్తోంది. తెలుగు వెర్షన్ కే అధిక సంఖ్యలో షోలు పడటంతో ఈ స్థాయి కలెక్షన్స్ సాధ్యమయ్యాయని విశ్లేషకులు చెబుతున్నారు. ఇక ఇతర భాషల్లోనూ సినిమా పరిమిత స్థాయిలోనే అయినా మంచి ఓపెనింగ్ అందుకుంది. హిందీ, తమిళ, కన్నడ, మలయాళ భాషల్లో కలిపి తొలి రోజు కొన్ని కోట్ల గ్రాస్ వసూలు చేసింది. ముఖ్యంగా హిందీ మార్కెట్లో తొలిరోజు రూ. 6 కోట్ల కలెక్షన్స్ వచ్చినట్లు తెలుస్తోంది. ఓవర్సీస్ మార్కెట్లోనూ ‘ది రాజా సాబ్’ బలంగా నిలిచింది. విదేశీ మార్కెట్లలో 25 నుంచి 30 కోట్ల మధ్య గ్రాస్ వసూళ్లు వచ్చే అవకాశం ఉందని ట్రేడ్ వర్గాలు అంచనా వేస్తున్నాయి. దీంతో తొలి రోజు ప్రపంచవ్యాప్తంగా మొత్తం గ్రాస్ వసూళ్లు రూ. 90 కోట్లను దాటినట్లు తెలుస్తోంది. తెలుగు రాష్ట్రాల పైనే లెక్కలు పూర్తిగా వెలుపడితే రూ. 100 కోట్ల మార్క్ ను దాటే అవకాశమూ ఉందని టాక్ నడుస్తోంది. ముందస్తు బుకింగ్స్ ద్వారానే ప్రపంచవ్యాప్తంగా రూ. 50 కోట్లకు పైగా గ్రాస్ రావడం మరో విశేషం. భారత్ లో టికెట్ బుకింగ్స్ మరింత ముందుగానే ఓపెన్ చేసి ఉంటే ఈ సంఖ్య ఇంకా ఎక్కువగా ఉండేదని ట్రేడ్ విశ్లేషకులు అభిప్రాయపడుతున్నారు. మొత్తానికి కలిపి 2898 ఏడీ, సలార్ స్థాయిలో కాకపోయినా ‘ది రాజా సాబ్’కి అడ్వాన్స్ సేల్ మాత్రం బలంగానే నమోదయ్యాయి. మొత్తంగా చూస్తే, ‘ది రాజా సాబ్’కు మిక్స్ టాక్ వచ్చినా బాక్సాఫీస్ వద్ద మాత్రం ప్రభాస్ స్టార్ డమ్ పూర్తి స్థాయిలో పనిచేస్తోంది. కథపై అభిప్రాయాలు భిన్నంగా ఉన్నా, తొలి రోజు వసూళ్లు మాత్రం అద్భుతంగా ఉన్నాయి. ఫ్యాన్స్ సపోర్ట్, ఓపెనింగ్ వీక్ హైప్ కొనసాగితే ఈ సినిమా మంచి కలెక్షన్స్ దిశగా దూసుకెళ్లే అవకాశముందని ట్రేడ్ వర్గాలు భావిస్తున్నాయి. రివ్యూలు ఎలా ఉన్నా, ప్రభాస్ పేరు మీద థియేటర్లకు జనాలు వస్తున్నారని మరోసారి స్పష్టంగా కనిపిస్తోందని చెప్పొచ్చు.

‘మన శంకర వరప్రసాద్ గారు’ టికెట్ రేట్లు పెంపు..



మోగాస్టర్ చిరంజీవి నటించిన మన శంకర వరప్రసాద్ గారు సినిమాకు తెలంగాణ ప్రభుత్వం టికెట్ ధరల పెంపునకు అనుమతి ఇచ్చింది. దర్శకుడు అనిల్ రావిపూడి తెరకెక్కించిన ఈ చిత్రం సంత్రాంతి కానుకగా విడుదల కానుంది. ఈ నెల 11న ప్రీమియర్ షోల కోసం టికెట్ ధరను రూ. 600గా నిర్ణయించారు. అలాగే, జనవరి 12 నుంచి వారం రోజుల పాటు సింగిల్ స్క్రీన్లలో డిఎస్ టికెట్ కలిపి రూ. 50, మల్టీప్లెక్సుల్లో రూ. 100 వరకు అదనంగా వసూలు చేసుకునే వెసులుబాటు కల్పించారు. ఈ నిర్ణయంతో థియేటర్లలో భారీ కలెక్షన్స్ పై అంచనాలు పెరిగాయి. తెలుగు సినీ పరిశ్రమకి కేరాఫ్ అడ్డంగా నిలిచిన మోగాస్టర్ చిరంజీవి సినిమా వస్తుందంటే థియేటర్లలో కనిపించే సందడి గురించి ప్రత్యేకంగా చెప్పనక్కర్లేదు. నాలుగు దశాబ్దాలకు పైగా కెరీర్ లో ఎన్నో బ్లాక్ బస్టర్లు అందించిన చిరంజీవి, తాజాగా దర్శకుడు అనిల్ రావిపూడితో కలిసి చేస్తున్న సినిమా ‘మన శంకర వరప్రసాద్ గారు’ పై భారీ అంచనాలు నెలకొన్నాయి. ఫ్యామిలీ ఎంటర్టైనర్ గా, పూర్తి స్థాయి కమర్షియల్ ఎలిమెంట్స్ తో ఈ సినిమా రూపొందుతున్నట్లు ఇప్పటికే విడుదలైన ప్రమోషనల్ కంటెంట్ స్పష్టత ఇచ్చింది. వరుస విజయాలతో దూసుకుపోతున్న అనిల్ రావిపూడి, చిరంజీవి ఇమేజ్ కు తగ్గ కథ, వినోదంతో ప్రేక్షకులను ఆకట్టుకునే ప్రయత్నం చేస్తున్నారు. ఈ సినిమాలో చిరంజీవి సరసన నయనతార నటిస్తుండగా, కేథరిన్ థ్రెనా కీలక పాత్రలో కనిపించనుంది. పుల్ ఎంటర్టైన్ లోన్ తో పాటు ఎమోషన్స్, హాస్యం, మాన్ సీన్స్ సమపాక్షంలో ఉండేలా సినిమాని తెరకెక్కించినట్లు అవేడేట్స్ చూస్తుంటేనే తెలుస్తోంది. సంత్రాంతి కానుకగా విడుదల కానున్న ఈ సినిమాపై అభిమానుల్లోనే కాదు, ట్రేడ్ వర్గాల్లోనూ భారీ బిజినెస్ అంచనాలు ఉన్నాయి. ఇలాంటి పరిస్థితుల్లో తెలంగాణలో ఈ సినిమా టికెట్ ధరల పెంపుపై ప్రభుత్వం కీలక నిర్ణయం తీసుకుంది. ‘మన శంకర వరప్రసాద్ గారు’ చిత్రానికి టికెట్ రేట్లు పెంచేందుకు తెలంగాణ ప్రభుత్వం అనుమతి ఇచ్చింది. ఈ నెల 11న జరిగే ప్రీమియర్ షోల కోసం ఒక్కో టికెట్ ధరను రూ. 600గా నిర్ణయించినట్లు సమాచారం. అంతేకాదు, సినిమా విడుదలైన తర్వాత వారం రోజుల పాటు టికెట్ రేట్లు పెంచుకునేందుకు కూడా గ్రీన్ సిగ్నల్ ఇచ్చింది. ఈ మేరకు సింగిల్ స్క్రీన్లలో డిఎస్ టికెట్ కలిపి రూ. 50 వరకు, మల్టీప్లెక్సుల్లో రూ. 100 వరకు అదనంగా వసూలు చేసుకునే వెసులుబాటు కల్పించింది. టికెట్ ధరల పెంపు అంశంపై న్యాయపరమైన వివాదం కొనసాగుతుండటంతో నిర్మాతలు ఇటీవల హైకోర్టులను ఆశ్రయించిన సంగతి తెలిసింది. టికెట్ ధరల పెంపునకు అనుమతి ఇవ్వాలని కోరుతూ నిర్మాతలు తెలంగాణ హైకోర్టులో పిటిషన్ దాఖలు చేశారు. సినిమా భారీ బడ్జెట్ తో తెరకెక్కిందని, పెరిగిన నిర్మాణ వ్యయాల, ప్రమోషనల్ ఖర్చులను దృష్టిలో ఉంచుకుని ఈ నిర్ణయం అవసరమని వారు కోర్టు దృష్టికి తీసుకెళ్లారు. ఈ పిటిషన్ పై విచారణ చేపట్టిన హైకోర్టు, ప్రభుత్వానికి తన అభిప్రాయాన్ని తెలియజేయాలని సూచించింది. దీంతో ప్రభుత్వం పరిస్థితిని సమీక్షించి, నిర్దిష్ట కాలానికి టికెట్ ధరల పెంపునకు అనుమతి ఇచ్చింది. ప్రీమియర్ షోలు, తొలి వారం కలెక్షన్లను దృష్టిలో ఉంచుకుని ఈ నిర్ణయం తీసుకున్నట్లు అధికార వర్గాలు పేర్కొంటున్నాయి. ఒకవైపు అభిమానులు చిరంజీవి సినిమా కోసం ఎంతైనా ఖర్చు చేయడానికి సిద్ధంగా ఉన్నా, మరోవైపు టికెట్ ధరల పెంపుపై మిత్రమ స్పందన కనిపిస్తోంది. ‘ది రాజా సాబ్’ చిత్రానికి సంబంధించి టికెట్ల రేట్లు పెంపు జీవోను హైకోర్టు కొట్టివేయగా.. తాజాగా ‘మన శంకర వరప్రసాద్ గారు’ సినిమాకి టికెట్ల రేట్లు పెంచుకునేందుకు ప్రభుత్వం అనుమతులు ఇవ్వడం తెలంగాణలో హాట్ టాపిక్ గా మారిందని చెప్పొచ్చు.